

د افسيانو په نوم د

پولوس رسول خط

پيژندگلو

دا خط پولوس رسول د افسوس

په گبرچاپيره علاقو کښې هغه نوؤ

جماعتونو ته وليکلو کوم چې هغه

په اعمال د رسولانو ۱۹ باب کښې

شروع کړی ؤو. د دې کتاب

بنيادی پيغام دا دے چې ټول خلق

په روحاني توگه مړه شوی دی، خو

بيا واپس راژوندي کېدے شی کله

چې د ايمان په وسيله په فضل سره

خلاصون حاصل کړی. په دې

کښې هغه جماعت ته د دې خبرې

تشریح کوی چې د خدای پاک

ابدي منصوبه د يهوديانو او

غيريهوديانو دپاره څنگه يو شان ده.

دا د خدائ پاک يو راز دے چي د

مودو پوري پت و و خو اوس په

حضرت عيسى مسيح کښي څرگند

شو. په دې کتاب کښي هغه تعليم

ورکوي چي خدائ پاک څنگه د

خپل تعليم په وجه خپلو خلقو له

روحاني برکت ورکوي کوم چي د

حضرت عیسیٰ مسیح نہ راخی . په

اولنی دربو بابونو کښې د دې ذکر

دے چې ایماندارانو له په څه

باندي ایمان ساتل پکار دی، او په

آخری دربو بابونو کښې د دې

تشریح ده چې د خدای پاک فضل

څنگه په جماعت کښې، په خلقو

کښې او په کورنو کښې راتلے شی .

د حفظ کولو دپاره ۲ : ۸ آیت

”حُکھه چي خُداي پاك د خپل

فضل په سبب تاسو له د ايمان په

وجه خلاصون درکړو، او دا ستاسو

خپل کار نه وو، بلکې دا د خُداي

پاک د خوا نه انعام دے.“

## سلامونه

① د پولوس د طرف نه چي د

خُڊائِ پاڪ په مرضي د عيسيٰ  
مسيح رسول دے. زه دا خط  
مقدسينو ته او د عيسيٰ مسيح  
وفادارو مريدانو ته چي په افسوس  
کښي دي ليکم. ② خُڊائِ پاڪ  
زمونڙ پلار او مالڪ عيسيٰ مسيح  
دي تاسو له فضل او سلامتي  
درکړي. ③ ټوله ثناء دي خُڊائِ  
پاڪ زمونږ د مالڪ عيسيٰ مسيح

پلار ته وی، چا چې مونږ ته هر

قسمه روحانی برکتونه په آسمانی

ځایونو کښې د مسیح سره د یووالی

په وجه راګړی دی. (۴) ځکه چې

هغه مونږ په خپله مینه کښې د دُنیا

د پدایښت نه مخکښې په مسیح

کښې خوښ کړو چې مونږ د هغه

په نظر کښې پاک او بې داغه شو.

(۵) هغه مونږ د مخکښې نه مقرر

کړی وُو چې د عیسی مسیح په  
وسيله د هغه بچی شو. او په هم

دې کښې د هغه مرضی او

خوشحالی وه، <sup>⑥</sup> ترڅو چې مونږ د

هغه د جلالی فضل ثناء ووايو کوم

چې هغه مونږ ته په خپل محبوب

زوی کښې وړيا رابخښلې ده. <sup>⑦</sup>

په هغه کښې مونږ ته د هغه د

وینې په وسيله خلاصون، یعنې د

گناهونو معافی، د خُدائی پاک د  
پراخه فضل په مطابق حاصله ده،

⑧ چې هغه په ټول حکمت او

پوهه په مونږ خپله زیاته مینه نازله

کړه. ⑨ خُدائی پاک مونږ ته د

عیسی مسیح په حقله خپله پته

منصوبه څرگنده کړه، هغه منصوبه

چې د هغه خوښه وه او چې په

کښې خپله نېکه اراده پوره کړی.

⑩ هغه منصوبه دا ده چي په

صحيح وخت کښي به هغه ټول

خيزونه که په آسمان کښي وي او

که په زمکه وي د مسيح د واک او

اختيار لاندې راجمع کړي. ⑪

مونږ چي اوس د مسيح په يووالي

کښي شريک يو، نو په دې وجه

مونږ ته د خدائي پاک نه ميراث

ملاو شوے دے، هغه په خپله مونږ

د مخکښې نه مقرر کړی وُو. او د  
هر څیز نه هغه د خپلې منصوبې په  
مطابق کار اخلی. (۱۲) نو بیا چې  
مونږ په مسیح اول ایمان راوړی وو  
نو د خُدای پاک مقصد دا وو چې  
د هغه د ستائني او جلال سبب  
شو. (۱۳) نو تاسو چې حقیقت

واورېدو یعنې د خلاصون زیری چې  
تاسو پرې په مسیح ایمان راوړو، نو

هغه په تاسو د خپلې هغه وعدي په  
مطابق چې پخوا يې کړې وه د روح  
القدس مټر ولگولو او خپل يې  
کړئ. (۱۴) هم دغه روح د خدای

پاک د خوا نه مونږ سره د هغه  
میراث ضمانت دے د کوم چې يې  
مونږ سره وعده کړې ده او هغه مونږ  
په بيعه واخستو، چې د خدای

پاک خپل خلق شو، د دې دپاره

چې د هغه ثناء صفت او جلال  
بیان کړو.

## د پولوس رسول دُعا

①۵ نو د کله نه چې زه ستاسو

د هغه ایمان نه چې په مالک

عیسیٰ مودے، او د هغې مینې نه

چې د ټولو مقدسینو سره یې ساتئ

خبر شوم، (۱۶) ما ستاسو دپاره سُکر

کول نه دی پرېښی او همپشه تاسو

په خپلو دُعاگانو کښې یادوم. (۱۷)

زه دُعا کوم چې زمونږ د مالک

عیسی مسیح جلالی پلار خُدای

پاک دې تاسو ته د حکمت او

پېژندگلو روح درکړی ترڅو چې

تاسو د هغه په پېژندلو کښې ترقی

وکړئ. (۱۸) نو زه دُعا کوم چې

ستاسو د زره سترگي دي روينانه  
شي چي تاسو په دي پوهه شي  
چي هغه تاسو د خومره لوي اُميد  
دياره رابلي يئ، يعني هغه شاندار  
ميراث له چي هغه د خپلو مقدسينو  
دياره ساتلې دے خومره لوي دولت  
دے، (۱۹) او مونږ ايماندارانو دپاره د  
هغه لوي قدرت خومره بي شانه  
دے. دا قدرت په مونږ کښي لکه

د هغه د لوی قوت کار کوی، (۲۰)

دا هم هغه قوت دے چي د کوم

په وسیله چي خدای پاک مسیح د

مرو نه بیا راژوندے کرو او خپل

بني لاس ته یي په آسمان کښي

کښنولو. (۲۱) هلته یي مسیح د هر

قسم حکومت او اختیار او قدرت او

ریاست او د هر یو نوم نه زیات

اوچت کرو کوم چي به نه تش په

دې دُنیا کښې بلکې په راتلونکې

دُنیا کښې هم اوچت وی. (۲۲) او

خُدای پاک هر څه د مسیح د پښو

لاندي کړل او هغه یې د جماعت

په ټولو څیزونو سردار جوړ کړو، (۲۳)

او جماعت د مسیح بدن دے. او

د مسیح نه پوره معمورتیا حاصلوی

او هم دې وخت کښې ټول کائنات

د خپل حضور نه ډکوی.

# د ژوند نوې لار

① تاسو هم د خپلو نافرمانو او

گناهونو په وجه مړه وئ، ② حكه

چې تاسو هم پخوا د دې دُنیا په

كزو لارو روان وئ، او د پيريانو د

سردار، يعني هغه روح پسې تلئ

كوم چې اوس په نافرمانو بچو كښې

كار كوي. ③ يو وخت مونږ هم

دغه شان د خپل وجود د خواهشونو

په مطابق ژوند تېرولو او د گناه د

فطرت مرضی مو پوره کوله، او مونږ

هم لکه د نورو په شان په فطری

توکه د خُدای پاک د غضب د

لاندي وُو. (۴) خو خُدای پاک

چې په رحم غنی دے هغه د خپلې

لوئی مینې په وجه مونږ سره ډېره

مینه وکړه. (۵) تر دې پورې کله

چې مونږ د نافرمانو په وجه مړه وؤ

نو هغه مونږ د مسيح سره بيا

راژوندی کړو. او د فضل په وسيله

تاسو خلاصون پياموندو. (٦) خدای

پاک مونږ د عيسى مسيح سره د

مړو نه راوچت کړو او په آسمان

کښې يې د هغه سره په تخت

کښېنولو، ځکه چې مونږ د مسيح

سره يو شوی يو. (٧) نو خدای

پاک په ټولو راتلونکو زمانو کښې  
هغه خپل بې اندازې لوی فضل چې  
مونږ ته یې راکوی د عیسیٰ مسیح  
په وسیله به یې مونږ ته په خپل رحم  
کښې راښکاره کړی. (۸) ځکه  
چې خدای پاک د خپل فضل په  
سبب تاسو له د ایمان په وجه  
خلاصون درکړو، او دا ستاسو خپل  
کار نه وو، بلکې دا د خدای پاک

د خوا نه انعام دے. ⑨ خلاصون

زمونږ د نېک عمل اجر نه دے نو

په مونږ کښې دې شوک هم په

خپل عمل فخر ونه کړی. ⑩ حُکمه

چې مونږ د هغه خاص مخلوق یو

چا چې مونږ په عیسیٰ مسیح کښې

د نېکو کارونو دپاره پیدا کړی یو،

او دا کارونه خُدای پاک د

منځکښې نه زمونږ دپاره تیار کړی

وُو، چي مونڙ يي سر ته ورسوو.

# د حضرت عيسى مسيح سره يوواله

①۱ نو بيا دا خبره مه هپروئ

چي يو وخت تاسو غبريهوديان هم  
بي خدایه گنله شوي. او يهوديانو به  
تاسو ته ناسته او د کافر آواز کولو،

اگر چي دي سنت صرف د هغوي

بدن متاثره ڪري وٺو. (۱۲) نو بيا

تاسو په هغه زمانه ڪنبي د مسيح نه

جدا وي، او تاسو د بني اسرائيلو د

قوميت نه بهر وي، او تاسو د ترون

د وعدي نه ناخبره وي ڪومه چي

خداي پاڪ د هغوي سره ڪري وه.

او په دنيا ڪنبي مو نا اميده او

بي خدايه ژوند ڪولو. (۱۳) خو اوس

تاسو د عیسیٰ مسیح سره یو شوی

یئ. تاسو یو وخت د خدای پاک

نه لری وی، خو اوس د مسیح د

وینې په وسیله د هغه سره نزدې

شوی یئ. (۱۴) ځکه چې مسیح په

خپله زمونږ صلح وکړه. هغه یهودیان

او غېریهودیان د خپل بدن په وسیله

په سولی یو ځای کړل، او د

دشمنی هغه دېوال یې ونړولو کوم

چې مونږ جدا کړی وُو. (۱۵) هغه

شریعت سره د دې د حکمونو او

قانون منسوخ کړو. هغه په خپل

خان کښې د یهودیانو او غېریهودیانو

دوه قبیلې یو او نوې خلقت کړل او

صلح یې په کښې راوسته. (۱۶) په

سولې باندي مسیح د خپل مرگ په

وسيله دواړه قبیلې په خپل بدن

کښې یو کړې او د خدای پاک

سرہ یی پخلا کری، او کومہ

دشمنی چي یی پہ خپلو کښي

کوله هغه یی د مرگ تیارو ته

وغورزوله. (۱۷) هغه دا د صلحي

زیرے تاسو غبریهودیانو ته شوک

چي لری وی او یهودیانو ته چي

نزدی وُو واورولو. (۱۸) حکه چي د

مسیح په وسیله مونږ دواړه په یو روح

کښي د پلار په حضور کښي

حاضر پدے شُو. (۱۹) نو اوس بیا

تاسو نور پردی او مسافر نه یئ

بلکي د مقدسینو هم مُلک او د

خُدائی پاک د خاندان کسان یئ

(۲۰) نو تاسو د رسولانو او نبیانو په

بنیاد ودان کرے شوی یئ چي

عیسیٰ مسیح یی په خپله د گوت

سر کانہے دے. (۲۱) په هغه کبني د

عمارت ټولې برخې رایوځای کیری

او ترې نه د مالکِ مقدس کور

جوړېږي. (۲۲) نو تاسو هم د هغه په

يووالی کښې د نورو سره د خُدائ

پاک يو داسې کور جوړوئ چې په

کوم کښې خُدائ پاک د خپل روح

په وسيله اوسېږي.

# د پولوس رسول

## خدمت د

### غېر يهوديانو دپاره

① هم دا وجه ده چې زه

پولوس چې ستاسو غېر يهوديانو د

خاطره د عيسى مسيح قېدى يم

تاسو ته دُعا كوم. ② ضرور به

تاسو د خُډائِ پاڪ د هغه فضل د

ذمه واری په حقله کوم چي ستاسو

دپاره ما ته راكړي شوي دے

اور بدلې وي. (۳) لكه څنگه چي ما

تاسو ته مخكښې په لنډه توگه

وليكل دا هغه راز دے چي خُډائِ

پاك په خپله د الهام په وسيله ما ته

وښودلو. (۴) ما چي تاسو ته څه

ليكلي دي كله چي تاسو هغه وايئ

نو په دې به پوهه شئ چې ما ته د  
مسيح د پټ راز خومره علم دے.

⑤ هغه راز دا دے چې په تېرو

زمانو کښې بنی آدمو ته دغه شان

نه وو ښکاره شوه څنگه چې دا

راز اوس پاڅو رسولانو او نبیانو ته د

روح القدس په وسیله ښکاره کړے

شو. ⑥ او هغه راز دا دے چې

کومو یهودیانو او غیریهودیانو چې په

زبیری ایمان راوڑے وی هغوی دواړه  
د خُدای پاک په میراث کښې برابر  
شریک دی، او دوی د یو بدن  
اندامونه دی، او دواړه د عیسی  
مسیح په وسیله د برکت په وعدې  
کښې شریک دی. (۷) ما ته د  
خُدای پاک په فضل او لوی قدرت  
سره د زبیری د اورولو د خدمت حق  
راکړے شوی دے. (۸) اګر که زه

په ټولو مقدسينو کښې د ټولو ورکوټو

نه ورکوټې يم، خو دا فضل په ما

وشو چې زه غېر يهوديانو ته د مسيح

د بې اندازې دولت زيرمې ورکړم، <sup>٩</sup>

او چې هغه پټ راز ټولو خلقو ته

ښکاره کړم کوم چې خدای پاک،

د ټولو څيزونو خالق د ازل نه پټ

ساتلې وو. <sup>١٠</sup> په دې هر څه

کښې د خدای پاک مقصد دا وو

چې د جماعت په وسيله خپل هر

قسمه حکمت هغه ناليدونکو

حاکمانو او د واک خاوندانو ته چې

په آسماني ځايونو کښې دى ښکاره

کړى. (۱۱) دا د هغه ابدى ارادې په

مطابق وو کومه چې هغه زمونږ په

مالک عيسى مسيح کښې پوره

کړو. (۱۲) نو مونږ په مسيح کښې او

په هغه د ايمان په وسيله په زړه ورتيا

او په ډاډ سره د خُډای پاک په  
منځکښې حاضرېدے شو. (۱۳) نو  
زه تاسو ته خواست کوم چې زما د  
مصیبتونو په لیدو سره مه بې زړه  
کېږئ. ځکه زه دا ستاسو دپاره  
برداشت کوم، او دا دې ستاسو د  
عزت باعث وی.

# د ایماندارانو د پاره

## دُعا

په هم دې وجه زه د پلار (۱۴)

په وړاندې دُعا کوم، (۱۵) د چا نه

چې په آسمان او زمکه کښې هر

قوم خپل حقیقی نوم مومی، (۱۶) زه

دُعا کوم چې هغه د خپل لوی

جلال په مطابق تاسو ته هغه شخه

درکری چي تاسو په خپل باطني

انسانيت کښي د هغه د روح په

وسيله ډېر قوي شئ. (۱۷) نو چي بيا

د ايمان په وسيله مسيح ستاسو په

زړونو کښي واوسېږي، او زما دا دُعا

ده چي د خدای پاک په مينه

کښي ستاسو جرړي مضبوطي شي.

(۱۸) او زه دُعا کوم چي تاسو سره

هم دا قدرت راشي چي د ټولو

مقدسینو سره یو حائی پوهه شی

چې د مسیح د مینې پلنوالے ،

اوردوالے ، اوچتوالے او ژوروالے خومره

دے . (۱۹) او چې د مسیح په هغه

مینه پوهه شی چې د پوهې نه بهر

ده ، او چې تاسو د خدای پاک د

پوره معموری نه ډک شی . (۲۰) د

خدای پاک جلال دې وی شوک

چې قادر دے او د هغه قدرت په

وسيله چي په مونږ کښې کار کوي

هغه زمونږ د منت او خيال نه ډېر

زيات کار کولې شي، (۲۱) هغه ته

دې په جماعت کښې او په عيسی

مسيح کښې د تل دپاره نسل در

نسل جلال وی. آمین.

# په حضرت عیسیٰ مسیح کښې یوواله

① نوزه چي د مالک د خاطره

قېدی یم، په تاسو زور راوړم چي  
هغه شان نېک ژوند تېروئ د کوم  
دپاره چي خدای پاک تاسو رابلی

یئ. ② په پوره عاجزی، نرمی،

صبر او په مینې سره یو بل زغمئ.

٣ پوره كوشش كوئى چي په خپلو

كښني د روح القدس يوواله د

سلامتي د ترون په وسيله قائم

وساتي. ٤ بدن هم يو دى او

روح القدس هم يو دى او دغه

شان تاسو هم د يو اُميد دپاره رابللى

شوى وي. ٥ يو مالِك دى، يو

ايمان، يوه پتسمه ده، ٦ او واحد

خُدائى پاك، چي د ټولو اېك يو

پلار دے، شوک چي د ٲولو

د پاسه، او د ٲولو په وسيله کار کوی

او په ٲولو کښي موجود دے. (٧)

خو مونږ هر يو ته د مسيح د

سخاوت په مطابق نعمتونه را کرے

شوی دی. (٨) هم دغه وجه ده

چي کلام دا فرمائي چي، ”کله

چي هغه بره لارو قېديان يي د خان

سره بوتلل، او خلقو له يي تحفي

ورکړې. “ ⑨ د هغه د بره ختلو نه

څه مطلب دے بي له دې نه چې

هغه د زمکې بنکته برخې ته هم

کوز شوے وو. ⑩ او هغه څوک

چې بنکته راکوز شو هم هغه د ټولو

آسمانونو نه بره وختو، د دې دپاره

چې ټول کائنات د خپل حضور نه

ډک کړی. ⑪ دا هم هغه هستی

وه چې نعمتونه يې خلقو له ورکړل

چې شوک به رسولان، شوک به  
نبیان، او شوک به د زیری اورونکی،  
او شوک به د ایماندارانو شپونکی،  
او شوک به اُستازان وی. (۱۲) د  
هغوی ذمه واری دا ده چې مقدسین  
د خدمت دپاره تیار کړی او د  
مسیح بدن له وده ورکړی، (۱۳) ترڅو  
مونږ ټول په ایمان راوړلو کښې یو  
شو او د خدای پاک زوی په ښه

شان وپڙنو، او ایمان کښې بالغان

شو، او د مسیح پوره کاملېدو ته

ورسیږو. (۱۴) نو په کار نه دے چې

مونږ دې نور ماشومان پاتې شو. او

نه دې مونږ د نوی تعلیماتو په وجه

اخوا دپخوا کیږو او نه به نور د

خلقو د مکاری، چالاکی او ټکی

په منصوبو سره گمراه شو. (۱۵) نو د

دې په خای مونږ ته په مینه کښې

حقیقت وئیل په کار دی، او په  
مسیح کښې به وده وکړو، څوک  
چې زمونږ سر دے. (۱۶) هغه په  
خپله ټول بدن په کاملې طریقې سره  
یو ځای کوی، چې دغه شان هره  
حصه خپل خاص کار سر ته  
رسوی، او د بدن د نورو حصو سره  
په ترقی کولو کښې مدد کوی، د  
دې دپاره چې ټول بدن صحتمند او

پوره په مینې سره وده وکړی.

د حضرت عیسیٰ

مسیح په یووالی

کښې نوے ژوندون

①۷ نوزه تاسو ته په مالک

کښې په سختی سره دا خبره کوم

چې تاسو نور د غېرپه‌وديانو په شان  
مه اوسېږئ، لکه څنگه چې هغوی  
په خپلو باطلو خيالاتو کېني اوسې.  
①۸ هغوی د خپلو سوچونو په تيارو  
کېني ډوب شوی دی او کوم ژوند  
چې خدای پاک ورکوی نو د  
جاهليت او د هغوی د زړونو د  
سختوالي په وجه هغوی د هغې نه  
لرې شوی دی. ①۹ هغوی نه

شرمیبری او خپل ځانونه یې په

شهوت پرستی، او په هر قسم گنده

کارونو پسې لیونی کړل. (۲۰) خو دا

هغه طریقه نه ده کومه چې تاسو د

مسیح په حقله زده کړې ده. (۲۱) د

کله نه چې تاسو د عیسی په حقله

اورېدلی دی او هغه حقیقت مو زده

کړې دے کوم چې د هغه نه

راځی، (۲۲) نو خپل زور د گناه

فطرت او پخوانی د ژوند تېرولو

طریقی پرېږدی کوم چې په دوکه او

شهوت پرستی خرابې شوې وي.

②③ نو روح القدس ته د خپل سوچ

او اخلاق نوی کولو اجازت ورکړی

②④ او خپل ځان په نوی انسانیت

کښې ونغاړی کوم چې په حقیقی

صداقت او پاکوالی کښې د خدای

پاک په صورت جوړ شوی دی.

# د نوى ژوند طريقه

٢٥ نو بيا تاسو هر يو کس

د روغ وئيل پرېږدئ او د خپل

گاونډى سره رښتيا وايئ ځکه چې

مونږ ټول د يو بدن اندامونه يو. ٢٦

د غصې په وخت کښې گناه مه

کوئ او خپله غصه د نمر د پرېوتو

نه اخوا مه پرېږدئ، ٢٧ او په داسې

کولو اِبلِيس له موقع مه ورکوی. (۲۸)

پس د دي نه دي غله نوره غلا ونه

کړي بلکي په خپلو لاسونو دي په

محنت او ايمانداري سره کار

وکړي، نو چې د هغوی سره هم

حاجتمندو ته د ورکولو دپاره شخه

وی. (۲۹) خرابه او پوچه خوله مه

استعمالوی. کومه خبره چې کوی

چې هغه نېکه او چې د نورو دپاره

مدد کوونکی وی، نو شوک چپی  
 ستاسو خبری واورى چپی د هغوی د  
 جوړولو دپاره د ډاډ او برکت باعث  
 وی. (۳۰) او د خپل ژوند په طریقو د  
 خُدای پاک روحُ القُدس مه خفه  
 کوئ، د کوم په وسیله چپی هغه  
 تاسو خپل کړی یئ او د خلاصون  
 د ورځ دپاره یې په تاسو مَهر لگولے  
 دے. (۳۱) د خپل ځان نه هر قسم

تریخواله، قهر، غضب، کنخلې،

غیبت، بد خواهش اخوا کړئ. (۳۲)

نو د دې په عاى په خپلو کښې

په یو بل رحم کوئ او نرمی

اختیاروئ، او تاسو یو بل معاف

کوئ، لکه څنگه چې خدای پاک

په مسیح کښې تاسو معاف کړئ.

# د نورو د بچو په شان

## ژوند تېروئ

① لکه د خدای پاک د گرانو

بچو په شان، نو هغه د خپل ژوند

مثال وگرځوئ. ② او د مینې نه

داسې ډک ژوند تېر کړئ لکه

خنګه مینه چې مسیح زمونږ سره

وکړه او خپل ځان یې زمونږ دپاره د

خوشبوداره نذرانې په طور خُدائ

پاک ته قربان کرو. (۳) خو ستاسو

په مینځ کښې دې د زناکاری، یا د

خه قسم ناپاکی، یا لالچ ذکر

قدرې هم نه وی، ځکه چې دا د

خُدائ پاک د مقدسینو دپاره

مناسب نه دی. (۴) دغه شان

بې حیا، پلټې خبرې او ګنده توقې

مه کوی، ځکه چې دا بې ځایه

خبرې دی. د دې په حُائ د

خُدائ پاک شکر ادا کوئ. ⑤ نو

تاسو په دې يقين ساتئ چې د حرام

کار، ناپاک، يا حرصناک انسان

چې د بُت پرست په مثال دے، نو

د هغه د مسيح او د خُدائ پاک په

بادشاهي کښې هيڅ ميراث نشته.

⑥ تاسو دې خوک هم په تشو

خبرو دوکه نه کړي، ځکه چې هم

د دې خيزونو په وجه د خُدائِ پاک

غضب په هغوئ نازليری شوک چي

نافرمانه وی. (۷) نو په دې وجه د

هغوئ سره په کارونو کښي مه

شريک کيرئ، (۸) حُکه چي پخوا

تاسو په تياره کښي وئ، خو اوس

تاسو په خپله په مالک نُور يئ. نو

اوس د نُور د بچو په شان ژوند

تيروي. (۹) حُکه کوم نُور چي په

تاسو کښې دے هغه صرف د  
نېکي، صداقت او حقيقت مېوه  
نيسي. ⑩ او د دې خبرې پته  
ولگوي چې مالک په خه  
خوشحاليري. ⑪ د تيارې په  
بي فائدي کارونو کښې حصه مه  
اخلئ بلکې هغه رسوا کوي. ⑫  
خکه چې د هغې ذکر کول هم د  
شرم خبره ده کوم کارونه چې

نافرمانه خلق په پټه کوی. (۱۳) خو

چې په خه هم نور وځلیری نو هغه

راڅرگند شی. (۱۴) نو چې نور هر

څیز راڅرگندوی نو ځکه دا وئیلے

شوی دی چې، ”اے اودو، وینس

شی، د مرو نه راپاشی. نو د مسیح

نور به په تاسو روښانه شی.“ (۱۵) نو

بیا د خپل چال چلن ډېر خیال

ساتی. د کم عقلو په شان ژوند مه

تپروئ، بلکي د هونبيارانو په شان  
ژوند تپروئ. (۱۶) په دي ورځو کښي

هره موقع د ښېگړي دپاره غښت  
وگڼئ ځکه چې زمانه بده ده. (۱۷)

نو ځکه کم عقل کپړئ مه بلکي

په دي ځان پوهه کړئ چې د

مالک مرضي څه ده. (۱۸) په شرابو

مستېږئ مه ځکه چې د دي انجام

عياشي ده، بلکي د دي په ځاي په

روح القدس معمور شیء. (۱۹) په

خپلو کښې یو بل سره زبورونه،

حمدونه او روحانی سندري وایئ، او

په خپلو زړونو کښې مالک ته

سندري او سرودونه وایئ. (۲۰) او د

هر څه دپاره همپشه خدای پلار ته

د مالک عیسی مسیح په نوم شکر

گزارى کوی.

# د بنځي او خاوند په مينځ کښي تعلق ساتل

②۱ د مسيح د درناوي دپاره د

يو بل تابعداري کوئ. ②۲ اے

بنځو، د خپلو خاوندانو داسي

تابعداري کوئ لکه څنگه چې تاسو

د مالڪ تابعداری کوی. (۲۳) حڪه

چي هر خاوند د خپلي بنځي سر

دے لکه څنگه چي مسيح د خپل

جماعت سر دے د کوم چي هغه

بچ کوونکے دے. (۲۴) نو لکه

څنگه چي جماعت د مسيح تابع

دے دغه شان دي بنځي هم په

هره خبره کښي د خپلو خاوندانو

تابع وی. (۲۵) اے خاوندانو، د

خپلو بنځو سره مينه كوي، لكه  
څنگه چې مسيح د جماعت سره  
مينه كړې ده او خپل ځان يې د  
هغې دپاره قربان كړې دے (٢٦)  
چې هغه مقدس او پاك كړي او  
چې د خدائ پاك د كلام په  
وسيله يې ووينځي. (٢٧) او هغه دا  
ځكه وكړل چې د ځان دپاره داسې  
د جلال جماعت تيار كړي، چې

په کښې نه عېب وی، نه گونجې،

او نه په کښې بل څه عېب وی،

بلکې پاک او بې داغه وی. (۲۸) هم

دغه شان خاوندانو له په کار دی

چې د خپلو بنځو سره داسې مینه

وکړې لکه څنگه مینه چې د خپل

بدن سره کوی. هر څوک چې د

خپلې بنځې سره مینه کوی په

حقیقت کښې هغه د خپل ځان

سرہ مینہ کوی. (۲۹) حُکھه چي

شوک هم د خپل بدن نه نفرت نه

کوی بلکي هغه د زړه د اخلاصه د

دي پالنه کوی، لکه خنګه چي

مسيح د جماعت پالنه کوی. (۳۰)

حُکھه چي مونږ د هغه د بدن

اندامونه يو. (۳۱) ”په دي وجه به

سرے خپل مور پلار پرپردي او د

خپلي بنخي سره به يو خائي شي،

او دا دواړه به يو بدن شی. “ (۳۲) دا

يو لوی راز دے خو زه يې د مسيح

او جماعت په حقله وایم. (۳۳)

بهر حال تاسو هر يو دې هم د

خپلې بنځې سره د خپل ځان په

شان مينه کوی، او بنځه دې هم د

خپل خاوند عزت کوی.

## بچی او مور پلار

① اے بچو، پہ مالک کنبی

د خیل مور او پلار حُکم منی حُکہ

چي دا نپک کار دے. ② ”د

خیل مور او پلار عزت کوئی.“

حُکہ چي دا اولنے حُکم دے چي

پہ کنبی دا وعدہ شوپ دہ چي،

③ ”تہ بہ خوشحالہ او دُنیا کنبی

بہ دي عمر ڊپر وی.“ ④ او اے

پلارانو، تاسو خپلو بچو له غصه مه

ورولئ بلکې د هغوی تربیت،  
نصیحت او پالنه د مالک په طریقه  
کوئ.

## غلامان او مالکان

⑤ اے غلامانو، د خپلو

مالکانو تابعداری په یره او عزت او  
صفا زړه سره کوئ، دغه شان لکه

څنگه چې د مسيح تابعداری

کوي. ⑥ تل د هغوي د

خوشحالولو کوشش کوي، نه صرف

په هغه وخت کله چې هغوي تاسو

ته گوري، بلکې د مسيح د غلامانو

په توگه د زړه د اخلاصه د خدای

پاک رضا پوره کوي. ⑦ په شوق

سره خدمت کوي داسې لکه چې

د خلقو نه بلکې لکه چې د مالک

خدمت کویئ. ⑧ حڪه تاسو په

دي پوهه شئ چي مالڪ به مونږ هر

يو له زمونږ د ښه ڪارونو اجر

راکړي، هغه ڪه غلامان يو او ڪه

آزاد يو. ⑨ اے مالڪانو، تاسو هم

د خپلو غلامانو سره داسي سلوک

کويئ. هغويئ له دهمڪي مه

ورکويئ. حڪه چي تاسو ته پته ده

چي ستاسو دواږو په آسمان کښي

مالِک یو دے او هغه د چا  
طرفدارے هم نه کوی.

# خپل خان په روحانی وسلو سمبالول

⑩ آخر دا چې په مالِک کنبې

تکره اوسئ او د هغه په قدرت

کښې مضبوط اوسئ. (۱۱) د خدائ

پاک په ټولو وسلو خان سمبال کړئ

نو چې تاسو د دې قابل شئ چې د

ابليس د منصوبو خلاف ټينگ

و درېږئ. (۱۲) ځکه چې زمونږ جنگ

د انسان خلاف نه بلکې د بدکارو

حکمرانانو، د اختيار د مالکانو، د

دنيا د تيارو د قوتونو خلاف او د

شېطانی ارواح خلاف دے چي په

آسمانی ځایونو کښي دي. (۱۳) په

دي وجه تاسو د ځدای پاک په

پوره وسلي ځان سمبال کړي، نو

چي تاسو د دي جوگه شی چي په

هغه بده ورځ د مقابلي دپاره ودرپړي

او ټول کارونه پوره کړي او بيا هم

قائم پاتي شی. (۱۴) نو ځکه

مضبوط ودرپړي او د حقيقت پيټي

د ملا نه تاؤ کړئ او د صداقت

زغره واغوندئ. (۱۵) خپل پېزار د

سلامتی زیری خورولو دپاره په پښو

کړئ. (۱۶) او د دې ټولو سره د

ایمان دالونه هم پورته کړئ چې د

هغې په وسیله به تاسو د شیطان د

شغلو ټول غشی مړه کړئ. (۱۷) او د

خلاصون ټوپی او د روح القدس

توره راواخلئ کوم چې د خدای

پاک کلام دے. (۱۸) او ہمیشہ پہ

هره موقع پہ روح القدس کنبی دُعا

او زاری کوئی، او بیدار اوسئ او د

تولو مقدسینو دپاره بی ناغی دُعا

کوئی. (۱۹) او زما دپاره هم دُعا

کوئی چي کله زه خبری کوم چي

ما له داسي کلام راکړے شی چي

زه پري په زره ورتيا سره د زيري

رازونه خرگند کړم (۲۰) د کوم دپاره

چي زه په زنجيرونو تپلي سفير يم.  
دعا كوي چي زه په داسي زره ورتيا  
سره دا پيغام وركړم څنگه چي په ما  
فرض دلي.

## آخري سلام

نو تاسو ته به د دي هم پته (۲۱)

ولكي چي زه څنگه يم، او څه

کوم. تخیکوس چي خوبز ورور دے

او د مالک په کار کښي ایماندار

خادم دے، هغه به تاسو ته هر څه

ووائی. (۲۲) زه هغه تاسو ته د دې

مقصد دپاره درلېزم چي تاسو زمونږ

د حالت نه خبر شئ او چي هغه

ستاسو زړونو ته ډاډگیرنه درکړی.

(۲۳) د خدای پلار او د مالک

عیسی مسیح د طرف نه، دې

ورونو ته سلامتې وی او په هغوی

کښې دې د ایمان مینه وی. (۲۴) په

هغوی ټولو دې فضل وی څوک

چې زمونږ مالک عیسیٰ مسیح سره

نه ختمېدونکې مینه کوی.